

واقعہ معراج مصطفیٰ ﷺ کا نمبر ۲

مولانا محمد منشاء کاشف صاحب

آسمانی معراج: آپ ﷺ نے فرمایا کہ اس اس طرح حضرت جبرائیل مجھے پہلے

آسمان پر لے گئے وہاں تمام انسانوں کے باپ حضرت آدم علیہ

السلام ملے ان کا حال یہ تھا کہ جب دائیں طرف دیکھتے تو کھل اٹھتے ہنسنے لگتے اور بائیں

طرف دیکھتے تو غم کے مارے آنسو بھر لاتے کیونکہ دائیں طرف نیک اولاد کے اعمال تھے اور

بائیں طرف بد کے حضرت آدم علیہ السلام نے آپ کو دیکھا تو فرمایا خوش آمد اے نیک

نبی اے نیک فرزند آپ نے پوچھا جبریل یہ کون ہیں؟ انہوں نے جواب دیا کہ یہ آدم علیہ

السلام ہیں سارے انسانوں کے باپ پھر آپ کو وہ دوسرے آسمان پر لے گئے آسمان کے

دروازے پر بھی وہی سوالات کئے جاتے ہیں جو پہلے آسمان کے دربان کی طرف سے کئے گئے

تھے اور جبریل خازن آسمان کو وہی جواب دیتے ہیں جو وہ پہلے آسمان پر دے آئے تھے داروغہ

جواب سن کر دروازہ کھول دیتا ہے اور خوش آمد کہتا ہے دوسرے آسمان میں پہنچنے پر آپ

کی ملاقات دو خالہ زاد بھائی یعنی حضرت یحییٰ اور حضرت عیسیٰ علیہما السلام سے ہوتی ہے ان

کے ساتھ ان کی قوم کے کچھ لوگ ہیں کہا جاتا ہے کہ یہ یحییٰ و عیسیٰ ہیں انہیں سلام کیجئے۔

آپ انہیں سلام کرتے ہیں وہ بھی جواباً سلام عرض کرتے ہیں اور مرجبا کہتے ہیں پھر آپ

جبریل کے ساتھ تیسرے آسمان پر روانہ ہوتے ہیں دروازہ پر پہنچ کر جبریل دستک دیتے ہیں

اور دروازہ کھولنے کو کہتے ہیں خازن گردوں انہیں سوالات کو دھراتا ہے جن کے جوابات

جبریل چکھلے دو آسمانوں پر دے آئے تھے جبریل کے جواب دینے پر دربان دروازہ کھول دیتا

ہے اور خوش آمد کہتا ہے تیسرے آسمان میں پہنچ کر آپ نے ایک شخص کو بیٹھے دیکھا

جس کا حسن و جمال چودہویں رات کے چاند کو شرماتا تھا آپ کے پوچھنے پر جبریل نے بتایا کہ

یہ حضرت یوسف علیہ السلام ہیں اور ان کے ساتھ ان کی قوم کے لوگ بیٹھے ہوئے ہیں

آپ نے انہیں سلام کیا جواباً انہوں نے بھی سلام کیا اور مبارک باد دی۔ پھر جبرائیل آپ

کو لے کر چوتھے آسمان پر پہنچتے ہیں دروازہ پر وہی سوال ہوا جو سابق دروازوں پر ہوا جبرائیل کا جواب سن کر دربان دروازہ کھول دیتا ہے اور مرحبا کہتا ہے آپ چوتھے آسمان میں داخل ہوتے ہیں وہاں آپ نے حضرت اور لیس علیہ السلام کو بیٹھے دیکھا جن کے مقام کو خدا نے بلند کیا ہے جبرائیل نے تعارف کرایا اور کہا کہ یہ اور لیس ہیں آپ نے سلام کیا جواب میں حضرت اور لیس علیہ السلام نے بھی سلام عرض کیا اور خوش آمدید کہا پھر آپ جبریل کے ہمراہ پانچویں آسمان پر چڑھتے ہیں دروازہ پر پہنچ کر جبرائیل کے ساتھ سوال و جواب کی وہی تکرار ہوئی جبریل سے جواب پالینے کے بعد دربان دروازہ کھول دیتا ہے اور خوش آمدید کہتا ہے آپ پانچویں آسمان میں داخل ہوتے ہیں وہاں آپ کی ملاقات حضرت ہارون بن عمران علیہ السلام سے ہوتی ہے جن کی نصف داڑھی سفید اور نصف سیاہ تھی اور طول میں ناف تک پہنچ رہی تھی ان کے ساتھ ان کی قوم کے کچھ لوگ بیٹھے ہوئے تھے میں نے انہیں سلام کیا انہوں نے سلام کا جواب دیا مرحبا کہا حضور فرماتے ہیں کہ پھر میں جبرائیل کے ساتھ چھٹے آسمان پر پہنچا دربان سے سوال و جواب ہونے کے بعد دربان نے دروازہ کھول دیا اور مرحبا کہا۔ ہم چھٹے آسمان کے اندر پہنچے میں نے وہاں موسیٰ بن عمران علیہ السلام کو دیکھا گندی رنگ گھنے بال اور ان کے ساتھ ان کی قوم کے لوگ بیٹھے ہوئے تھے موسیٰ یہ کہہ رہے تھے کہ لوگو نکالو یہ زعم ہے کہ میں خدا کے نزدیک سب سے زیادہ معزز ہوں حالانکہ خدا کے ہاں سب سے معزز یہ شخص (محمد صلعم) ہیں میں نے سلام کہا انہوں نے جواب دیا اور ترمیمی کلمات کہے پھر ہم وہاں سے ساتویں آسمان کے لئے روانہ ہوئے ہماری روانگی کے وقت موسیٰ روپڑے رونے کی وجہ دریافت کی گئی تو فرمایا کہ میرے بعد نوجوان (محمد صلعم) تاج نبوت سے متوج ہو اور ان کی امت میری امت کی نسبت زیادہ تعداد میں داخل جنت ہوگی مجھے اس پر فرط رشک و حسرت سے رونا آگیا اس کے بعد چھ ساتویں آسمان پر پہنچتے ہیں اور دروازہ پر مثل سابق سوال جواب ہوئے پھر دربان دروازہ کھول دیتا ہے خوش آمدید کہتا ہے ساتویں آسمان پر آپ کی ملاقات سیدنا حضرت ابراہیم علیہ السلام سے ہوئی جو بیت المعمور سے نیک لگائے ہوئے تشریف فرما ہیں جبرائیل تعارف کراتے ہیں کہ یہ آپ کے

جد امجد حضرت ابراہیم علیہ السلام ہیں آپ سلام کرتے ہیں پھر آپ کو بیت المعمور ساتویں آسمان پر ایک عبادت خانہ ہے جس میں ہر روز ستر ہزار فرشتے عبادت کے لئے داخل ہوتے لیکن جو ستر ہزار فرشتے آج اس میں عبادت کے لئے داخل ہوں گے فرشتوں کی کثرت کی وجہ سے انہیں قیامت تک دوبارہ داخل ہونا نصیب نہ ہوگا۔ حضور نے وہاں کچھ لوگوں کو دیکھا جس میں کچھ لوگوں کے کپڑے سفید اور صاف تھے باقی نصف کے بوسیدہ و خستہ آپ بیت المعمور میں داخل ہوئے آپ کے ساتھ سفید پوش لوگ بھی داخل ہوئے آپ نے وہاں انکی سعیت میں دو گانہ ادا کیا دو گانہ سے فارغ ہو کر باہر نکلے تو آپ کے سامنے ایک بار پھر شہر اور شہد و شراب کے تین جام پیش کئے گئے آپ نے دودھ منتخب فرمایا۔ جبریل نے شاباش دی اور کہا کہ آپ نے فطرتِ سلیمہ اور دینِ الہی کو اختیار کیا آپ کی امت گمراہی سے بچ گئی۔ پھر آپ کو ساتویں آسمان کے بالائی حصہ پر سدرۃ المنتہی کے پاس ایک ایسے مقام پر لے جایا گیا جہاں کھڑے ہو کر آپ نے قلموں کے چلنے کی چرچاہٹ سنی سدرۃ المنتہی پیری کا ایک درخت ہے جس کا زیریں حصہ چھٹے آسمان اور بالائی حصہ ساتویں آسمان میں ہے آپ نے وہاں چار نہریں دیکھیں دو خفیہ دو ظاہری آپ ﷺ نے جبریل سے پوچھا نہریں کیسی ہیں؟ انہوں نے بتایا ان میں دو خفیہ نہریں سلسبیل و کوثر ہیں جو جنت سے نکلتی ہیں اور وہ ظاہری نہریں نیل و فرات ہیں۔ (جو مصر میں ہیں اور عراق میں بہتی ہیں) آپ نے سدرۃ المنتہی کو دیکھا اس کے پیر حجر مقام کے منکوں کے مانند بڑے بڑے تھے اور اس کے پتے ہاتھی کے کان کے مانند طویل و عریض تھے پورے درخت کو سونے کی ٹڈیوں اور مختلف شوخ رنگوں نے ڈھانپ رکھا تھا آپ فرماتے ہیں کہ میں یہ منظر دیکھ کر فرط حیرت و استعجاب سے خدا کے حضور سرسجود ہو گیا پھر مجھے خدا سے ہمکلام ہونے کا شرف حاصل ہوا۔ سب سے پہلے آپ نے خدا کے حضور تحیات و طہیات کا تحفہ پیش کیا جواب میں خدا نے آپ کو رحمت و برکات اور سلامتی کا تحفہ دیا جسے آپ نے اس شکر یہ کے ساتھ قبول فرمایا۔ ”السلام علینا و علی عباد اللہ الصالحین“ یہ سلامتی ہم پر بھی ہو اور خدا کے جتنے نیک بندے ہیں ان پر بھی پھر اللہ تعالیٰ نے آپ اور آپ کی

امت پر پچاس نمازیں فرض کیں سورۃ البقرہ کی آخری آیات آپ کو دی گئیں اور اس بات کی ضمانت دی گئی کہ آپ کا جو امتی شرک پر نہیں مرے گا۔ اس کے کبائر کی معافی کر دی جائے گی آپ ان چیزوں کو لیکر واپس ہوئے ساتویں آسمان پر حضرت ابراہیم علیہ السلام کے پاس سے گزرے لیکن وہ کچھ نہ بولے جب آپ چھٹے آسمان پر آئے تو حضرت موسیٰ علیہ السلام سے ملاقات ہوئی موسیٰ علیہ السلام نے دریافت کیا کہ محمد ﷺ اپنے رب کے پاس سے آپ کو کیا کیا عطا ہوا عرض کیا پچاس نمازیں فرض ہوئی ہیں موسیٰ نے آپ کو مشورہ دیا کہ آپ کی امت اس لائق نہیں ہے کہ پچاس نمازوں کا بوجھ سہ سکے میں نے بنی اسرائیل کو جو بڑے قوی تھے اچھی طرح آزمایا اور پرکھا ہے آپ کی امت تو ان سے بھی کمزور ہے اس لئے آپ اپنے رب کے پاس جائیے اور نمازوں میں تخفیف کرائیے آپ یہاں سے واپس ہوئے اور دربار خداوندی میں پہنچے عرض کیا یا اللہ پچاس نمازیں بہت ہیں ان میں کچھ کمی کر دی جائے اللہ تعالیٰ نے فرمایا ہم پانچ نمازیں کم کر دیتے ہیں آپ اپنی امت سے ۴۵ نمازیں پڑھوائیے حضور واپس ہوئے تو پھر حضرت موسیٰ نے پوچھا کیا ہوا عرض کیا پانچ نمازیں کم ہوئی ہیں اور ۴۵ نمازیں پڑھنے کا حکم ہوا ہے موسیٰ نے کہا کہ تمہاری امت کے لئے ۴۵ بھی بہت ہیں وہ انہیں ادا کرنے کی سکت نہیں رکھتی۔ آپ ان میں مزید کمی کرائیے آپ پھر درگاہ خداوندی میں واپس ہوئے عرض کیا یا اللہ ۴۵ بہت ہیں ان میں مزید کمی کر دی جائے۔ اللہ تعالیٰ نے فرمایا پانچ اور کم کر دی جاتی ہیں آپ اپنی امت سے چالیس نمازیں پڑھوائیے آپ ﷺ واپس ہوتے ہیں موسیٰ علیہ السلام پوچھتے ہیں کہ کیا ہوا؟ عرض کیا پانچ نمازیں اور کم کر دی گئیں اب چالیس رہ گئی ہیں موسیٰ علیہ نے کہا چالیس بھی بہت ہیں میں بنی اسرائیل سے سخت نبرد آزما رہا ہوں اور انہیں دیکھ چکا ہوں آپ ﷺ کی امت تو اضعف الام ہے غرضیکہ آپ ہر بار درگاہ خداوندی میں جاتے اور تخفیف کراتے اور واپسی پر موسیٰ علیہ السلام آپ کو مزید تخفیف کا مشورہ دیتے ہیں آمدورفت کا یہ سلسلہ تادیر جاری رہا حتیٰ کہ ان نمازوں کا سلسلہ گھٹ کر پانچ رہ گیا اس پر موسیٰ نے کہا اور کمی کرائیجئے۔ آپ کی امت پانچ نمازیں بھی ادا کرنے سے قاصر رہے گی

لیکن آپ نے کہا اے موسیٰ علیہ السلام اب مجھے درگاہ خداوندی میں جاتے شرم آتی ہے میں نے خداوند تعالیٰ سے بت کی کرائی اب میرے لئے یہ کافی ہے بارگاہ خدا سے یہ آواز آئی اے محمد ﷺ! میرے پاس جو چیز ایک بار لکھ دی جاتی ہے اس میں تبدیلی نہیں کی جاتی میں نے آپ ﷺ کی امت پر پچاس نمازیں فرض کی تھیں میرے اس فیصلہ میں کسی تبدیلی کی گنجائش نہیں میں نے عملاً اس کی ادائیگی میں اگرچہ تخفیف کر دی ہے لیکن یہ میرے نزدیک حقیقتاً پچاس ہی شمار ہوں گی اسلئے کہ میں نے ہر نیکی کا بدلہ دس گنا رکھا ہے۔

لحہ فکریہ: جو لوگ حضور اکرم ﷺ کو حاضر و ناظر اور عالم الغیب کا عقیدہ رکھتے ہیں ان کے پورے عقیدے کی مذمت اس واقعہ سے ہو جاتی ہے۔ جیسا کہ حضور بار بار نمازوں میں تخفیف کرانے کے لئے خداوند کے دربار میں حاضر ہوتے ہیں جب حضور کو غیب تھا کہ نمازیں صرف پانچ ہی ہیں اور بار بار جانے کی کیا ضرورت تھی اسلئے یہ لوگ نبی اکرم ﷺ پر بہتان باندھتے ہیں اور حالانکہ خداوند تعالیٰ نے قرآن مجید میں ارشاد فرمایا کہ اے میرے محبوب لوگوں کو کہہ دیجئے۔ "قل لا یعلم من فی السموات والارض الغیب الا اللہ وما یشعرون ایان یبعثون" (پارہ ۳۰ س النمل آیت ۶۵)

ترجمہ: آپ کہہ دیجئے کہ جتنی مخلوقات آسمانوں اور زمین (یعنی عالم) میں موجود ہیں (ان میں سے) کوئی بھی غیب کی بات نہیں جانتا۔ سوائے اللہ تعالیٰ کے اور اسی وجہ سے ان مخلوقات کو یہ خبر نہیں کہ وہ دوبارہ زندہ کئے جائیں گے اور اسی طرح قرآن وحدیث میں دلائل کثیرہ ہیں۔

جنت کا معائنہ: معراج کے موقع پر آپکو جنت کی سیر اور دوزخ کا معائنہ بھی کرایا گیا۔ (زیادہ امکان ہے کہ یہ مشاہدات معراج روحانی میں ہوئے

ہوں) (واللہ اعلم) جنت کی سیر کے دوران آپ نے دیکھا کہ وہاں جابجا موتیوں کے ڈھیر پڑے ہوئے ہیں کہ زمین جنت کی مٹی مٹک غنبر کی تھی وہاں آپ نے بڑی ٹھنڈک اور

مہک غبر کی خوشبو محسوس کی اور ایک آواز سنی آپ نے جبریل سے اس کے متعلق دریافت کیا کہ جبرائیل یہ خوشبو کیسی ہے اور یہ آواز کہاں سے آرہی ہے جبرائیل علیہ السلام نے بتایا کہ یہ جنت کی مہک اور اسکی آواز ہے وہ کہہ رہی ہے کہ اے اللہ جن خوش نصیب لوگوں کو تونے مجھ میں داخل کرنے کا وعدہ کیا ہے انہیں جلد یہاں لایا جائے کہ اب میرے جام وکاس میرے دبیز و مہین، ریشمی پوشاک، میرے جواہر و پواقت، میرے موتی و مرجان میرے سونے چاندی کے ظروف بہت افزوں ہو گئے ہیں میرا شہد و شراب اور شہد و شراب بہت وافر ہو چکا ہے۔ اسلئے تو اب جلد ان لوگوں کو مجھ میں داخل کر دے جو ان چیزوں کے حقدار ہیں آپ نے وہاں ایک درخت دیکھا جس کی جڑ سے مختلف نہریں نکل کر بہ رہی تھیں کچھ پانی کی نہریں تھیں جن کا پانی صاف شفاف تھا کچھ نہریں دودھ کی تھیں جن کا مزہ غیر متبادل تھا کچھ شراب کی نہریں تھیں جو پینے والوں کے لئے باعث لذت تھیں کچھ صاف شدہ کی نہریں تھیں جنت میں ایسے درخت ہیں کہ اگر کوئی سوار اس کے سائے میں چلنا شروع کر دے تو ستر سال کے عرصے میں بھی اسے طے نہ کر سکے آپ ﷺ نے فرمایا جنت کا اندازہ دل کی مانند بڑا تھا جنت کا ایک پرندہ میں نے دیکھا جو کہ تمہارے بختی اونٹ جیسا بچم و خیم تھا آپ نے وہاں ایک قسم کی مہک محسوس کی آپ نے جبرائیل سے پوچھا کہ یہ مہک کیسی ہے جبریل نے فرمایا کہ یہ ماشہ فرعون (فرعون کی کنگھی کرنے والی) اور اس کی ذریات ہیں جن کی طرف سے مہک آرہی ہے۔ فرعون نے انہیں خدا کو معبود ماننے کی پاداش میں نذر آتش کر دیا تھا آپ نے جنت میں بلال کے جوتوں کی کھڑکھڑاہٹ سنی آپ نے حور عین کو دیکھا اور انہیں سلام کیا انہوں نے سلام کا جواب دیا آپ نے ان سے پوچھا تم کون ہو انہوں نے جواب دیا ہم بہترین عورتیں ہیں ان لوگوں کی عورتیں ہیں جو راسخا اور پاکباز ہوں گے جن کا جنت میں قیام لازوال اور دائمی ہو گا جنہیں ابدی زندگی میسر ہوگی۔

جہنم کا معائنہ: جہنم کے معائنہ کے دوران آپ جن احوال و کوائف سے آگاہ ہوئے اس کی تفصیل کچھ یوں ہے۔ آپ نے جہنم کو دیکھا اسمیں

باقی صفحہ ۲۶ پر